



መንግዥያ

ብርካዊ



ትግርኛ



እዚ ሓጋዊ መዕላፍ ካብ ዩ.ኤስ.ኤስ.ኤ.ዲ. (USAID) ብተረኽበ ገንዘባዊ ሓገዝ፣ ብምትሕግጋዝ ሴቭ ዘ ቺልድረን (Save the Children)፣ ሚኒስተር ትምህርትን ቢሮ ትምህርቲ ክልል ትግራይን ተዳሊዉ ተሓቲሙ።

2009 ዓ.ም.



USAID
FROM THE AMERICAN PEOPLE



Save the Children



The CC By license lets others distribute, adjust, and build upon this work, for free or commercially, as long as credit is given to the original creation. However, any changes from the original must be indicated.

For more info please refer: <https://creativecommons.org/licenses/>



መንግሥት

4^ኛ ክፍል

ሰሙን 4-6

ብርካዊ



መዘከር ንመምህራን


እዚ መፅሓፍ ብመሰረት ሓዱሽ ስርዓተ ትምህርቲ ዝተዳለወ ሓጋዚ ንባብ እዩ። ተምሃሮ ነዚ መፅሓፍ ተጠቒሞም ክእለታት ንባብን ምድማፅን ንኸዕብዩ ድጋፍ መምህራን ወለድን ኣድላዩ እዩ። ስለዚ ነዚ መፅሓፍ ንተምሃሮ ቅድሚ ምንባብኩም፣ ፈለማ ባዕልኹም እኹል ምድላው ንምግባር ነዞም ዝስዕቡ መምርሒታት ኣተግብሩ፡-

- ✧ ንምድማፅ ዘድልዩ ነገራት ኣመዓራርዩ። ንኣብነት፣ ተምሃሮ ንኸዳምፁ ኣዳልዉ።
- ✧ ቅድሚ ንባብ ምጅማርኩም እቶም ተምሃሮ ሕቶታት ቅድመ ምድማፅ ክምልሱ ግበሩ።
- ✧ ነዚ ፅሑፍ ብግብእ ናህሪ፣ ምልከትን ኣገላልፃን ኣንብቡ።
- ✧ ኣብ መወዳእታ፣ ሕቶታት ድሕረ ምድማፅ ክምልሱ ግበሩ።

ሕቶታት ቅድመ ንባብ

ነቲ ፅሑፍ ቅድሚ ምንባብኩም ነዞም ሕቶታት መልሱ።

1. ናብ ቤት ትምህርቲ ብምንታይ ትመላለሱ?
2. ካብቶም ኣብ ሸፋን ዘለዉ ዓይነት መንዓዚያ ኣየናይ ትመርፁ? ንምንታይ?



እንታይነትን ኣድሳይነትን መንግዘዖ


ደቂ ሰብ ካብ ቦታ ናብ ቦታ ብዝተፈላለዩ ምኽንያት ይንቀሳቀሱ ወይ ይጎዓዓዙ። እቲ ምንቅስቃስ ንስራሕ፣ ንትምህርቲ፣ ንሕክምናን ንምዝንጋዕን ክኸውን ይኽእል። ዝተፈላለዩ ማሕበራዊ ዋኒናት ንምስላጥ እውን ምንቅስቃስ ይገበር እዩ። ንኣብነት፣ ኣብ ቀረባ ይኹን ርሒቑ ቦታታት ዝርከቡ ኣዝማድን ፈተውትን ንምርኣይ ክኸውን ይኽእል። ኣንሳብ ኣንሳብ ድማ ብዝተፈላለዩ ተፈጥሮኣውን ስራሕ ሰብን ምኽንያታትን ሓዲጋታትን ዘይተሓሰብ ግና ኣዝዩ ኣገዳሲ ምንቅስቃስ ይገበር እዩ።

እቲ ብድልየት ይኹን ብኻሊእ ዘይተሓሰበ ምኽንያት ወይ ምኽንያታት ዝግበር ዘየቋርፅ ዑደት መብዛሕትኡ እዋን ዝካየድ ብእግሪ እዩ። እቲ ምንቅስቃስ ከም ዓቕሚ፣ ድልየት፣ ባህሊ፣ ወዘተ. እቶም ተጐዓዓዝቲ ብዝተፈላለዩ መንገድታት ክኸውን ይኽእል። እቶም ንምጉዕዓዝ ዘገልግሉ ከም ፈረስን ግመልን ዝበሉ እንስሳ ዘቤት ክኾኑ ይኽእሉ። ብተወሳኺ፣ ከም መኪናን ኣየርን ዝበሉ ስራሕ ሰብ እውን የገልግሉ እዮም። እዚአም ብሓፈሻ መጓዓዝያ ይበሃሉ።

ካብ ቦታ ናብ ቦታ ዝጐዓዓዝ ሰብ ጥራይ እንተይኮነስ ንብረት ወይ ኣቑሑ እውን እዩ። እዚ እውን ከም ሰብ ብዝተፈላለዩ ምኽንያታት ይንቀሳቐስ። እቲ ሓደ ምኽንያት ይንኣስ ይዕበ ወይ ይውሓድ ይብዛሕ ንብረት ምስ ሰብ ዝንቀሳቐስ ምዃኑ እዩ። እቲ ካሊእ ምኽንያት ድማ ንግዳዊ እዩ። ዝተፈላለዩ ናውቲ ወይ ሸቕጥ ንምሸያጥ ወይ ንምዕዳግ ከምኡውን ከም እታወት፣ ሓገዝ ወይ ህያብ ብምጉዕዓዝ ምቕራብ ክኸውን ይኽእል።

ሐደሐደ ሰባት ከጐዓዙ ወይ ከጐዓዓዙ እንትደልዩ ከምቶም ኣብ ላዕላይ ዝተጠቐሱ ዝበሉ ናይ ባዕሎም መጓዓዝያ ይጥቀሙ። መጓዓዝያ ንምውናን መብዛሕትኡ ግዜ ገንዘባዊ ዓቕሚ ጥራይ እኹል ኣይኮነን። ንምውናን ፍቓድ እውን የድልይ። ብሓዲኡ ወይ ብኸልቲኡ ዝተረኸበ መጓዓዝያ ንምጥቃም ግና ብዘይካ ምውናን ካልኣት ኣድላይቲ ነገራት ኣለዉ። እዚኦም ከም ባህርያት እቲ መጓዓዝያን ቦታን ከም ክእለት፣ መንገዲ፣ ቀለብ፣ ነዳዲ፣ ወዘተ. ዝበሉ እዮም።

መጓዓዝያ ንምጥቃም ሓንሳብ ሓንሳብ ክእለት ጥራይ እኹል ኣይኮነን። ንኣብነት፣ ፈረስ ንምግላብ ወይ ንምጥቃም ክእለት እኹል እዩ። መኪና ንምዝዋር ግና ምኽኣል ጥራይ እንተይኮነስ ፍቓድ እውን የድልይ። ቀለብ ወይ ነዳዲ፣ ዘይቲ፣ ወዘተ. ከምዘሎ ኮይኑ፣ ክልቲኦም ንምጥቃም ምቹው ዝኾነ መንገዲ ድማ መሰረታዊ እዩ። እቶም ልዕል ኢሎም ዝተጠቐሱ ኣማሊኡ ዝንቀሳቐስ ይሃልው ደኣ እምበር፤ መብዛሕትኡ ግና ብመሰረት ርሕቕትን ዓይነትን ኣቲ ዝጥቀሙሉ መጓዓዝያ ብኸፍሊት ይግልገል።



ባህላዊ መንግዝያ

ደቂ ሰብ ንባዕሎም ኮነ ንብረቶም ንምንቅስቓስ መንግዝያ ይጥቀሙ። እቶም መንግዝያ ባህላውን ዘበናውን ተባሂሎም ኣብ ክልተ ይምቀሉ። ኣብ ትግራይ ከም ኣድጊ፣ በቐሊ፣ ፈረስን ግመልን ዝበሉ እንስሳት ከም መንግዝያ የገልግሉ። እዚኦም ኣብ ገፀራት ትግራይ ብሰፊሑ ኣብ ከተማታት ድማ ሓሓሊፉ ግልጋሎት እንትህቡ ንዕዘብ። ሎሚ ኮይኑ እምበር፣ ዳርጋ ኩሉ ምንቅስቓስ ብባህላዊ መንገዱ ወይ ድማ ብእንስሳት ዝነበረሉ ግዘ ርሑቕ ኣይኮነን።

እቶም ንምጉዕዓዝ ዘገልግሉ እንስሳት ከከም ከባቢኡ ይፋላለዩ እዮም።
ኣብ መብዛሕትኦም ደጉዓን ሓውሲ ደጉዓን ከባቢታት ብዘይካ
ኣግማል እቶም ካልኣት ዓይነት እንስሳት ዘቤት ይዝውተሩ። እቶም
እንስሳ ጥራይ እንተይኮኑስ እቶም ዝህቡዎም ዓይነት ግልጋሎት እውን
ዝፈላለዩሉ ኣጋጣሚ ኣሎ። ኣብ ሓደሓደ ቦታታት ንገሊኦም እዞም
እንስሳት ኣብ ማሕረስ እውን ዝጥቀሙ ኣለዉ።

ኣእዱግ መብዛሕትኡ ግዝ ንብረት ወይ ኣቐሑ ንምጉዕዓዝ የገልግሉ።
ኣእዱግ ንሸኽሚ እየን ተፈጢረን ምባል ጌጋ ክኸውን ይኽእል።
እንተኾነ ኣድጊ ኢልካ ሸኽሚ ምባል ብሁል ወይ ልሙድ ነገር እዩ።
ኣእዱግ ከከም ከባቢኡ እኽሊ፣ ሓሰር፣ ማይ ብጅርባ ወይ ብጅሪካን
ንምምፃእን ንምጉዕዓዝን የገልግሉ። ኣብ ስራሕቲ ህንፃ እውን
ከም እምኒ፣ ሓመድ፣ ሓሸዋ፣ ወዘተ. ዝበሉ ናውቲ ኣብ ምጉዕዓዝ
ይጠቐሙ።

ሕልፍ ሕልፍ ኢሉ ሓለውቲ ከፍቲ፣ ኣብ ኣእዱግ ተወጢሑም
እንትንቃሳቸሉ ይረአዩ። እዚ ግና ኣዝዩ ንሓፂር እዋንን መንገድን
ሓሓሊፉ ድማ ንፀወታ እምበር ልሙድ ኣይኮነን። እዚ ግና ንምጥቃም
ካብ ዘይምድላይ እንተይኮነስ ኣእዱግ ሕፅር ዝበሉ ብምዃናም
ስለዘይምቹዉ እዮም። እቲ ካሊእ ምኽንያት ድማ እቶም ካልኣት
እንስሳት ብዓቕሚ ኮነ ቁመት ስለዝምረፁ ወይ ዝምቹዉ እዮም።
ንኣእዱግ ዳውላ እምበር ኮረቻ ዘይስራሕ ነዚ እዩ።

ኣፍራስን ኣብቅልትን ብፍላይ ሰብ ሓንሳብ ሓሳብ ድማ ንብረት
ንምጉዕዓዝ ይጠቐሙ። እዞም እንስሳት ከምቶም ካልኣት እንስሳ ዘቤት
እኸሊ፣ ዕንፀይቲ ከምኡ'ውን ሓሰር ወይ ማይ ንምጉዕዓዝ የገልግሉ።
እዞም እንስሳት ብዙሕ ሸከም ናብ ርሕቕ ዝበሉ ቦታታት ንምውሳድን
ንምጉዕዓዝን ይጠቐሙ። ኣብ ሓደሓደ ቦታታት ብዙሓት ኣፍራስን
ኣብቅልትን ከም መጓዓዝያ ብምጥቃም ዝንግዱ ኣለዉ።

እንስሳት ሰባት ንምጉዕዓዝ ዘገልግሉ ንድሕንነት፣ ንመልከዕን ንማቻን ብምሕሳብ ዝተፈላለዩ ናውቲ ብምጥቃም እዩ። ካብዚኡም ዝተለመደ እቲ ኣብ ዝባን በቐሊ ወይ ፈረስ ዝግበር ኮረቻ ወይ ድማ ጉዝጓዝ እዩ። ኮረቻ እቶም ተጐዓዓዝቲ ከይኩርኩሖም ይጠቐም። ዘለቐለቐ እናበለ ከየሸግር ድማ ምስ ጭራ፣ ሕቕን ኩብድን እቲ እንስሳ ብደምቢ ብናይ ባዕሉ ምራን ይእሰር። ተጐዓዓዝቲ ረጊፆም ዝድይቡሉን ዘውርዱሉን ካብ ሓፂን ዝስራሕ ርኻብ ዝበሃል ኣካል ኮረቻ ኣሎ።

ቅድም ኢሉ ከምዝተሓበረ ኮረቻ ነቶም ዝጐዓዓዙ ተሓሲቡ እኳ እንተኾነ ነቶም እንስሳት እውን ውሱን ረብሓ ኣለዎ። እቲ ካሊእ ኣገዳሲ ነገር ድማ ኣብ ኣፍ እቶም እንስሳት ዝግበር ካብ ሓፂን ዝተሰርሐ ልጓም እዩ። ልጓም ናብ ግንባርን ርእሰን እቲ እንስሳ ምስ ዝኣቱ መመላኸኢ (ልባብ) ይራኽብ።

በቶም እንስሳ ዝጐዓዝ ሰብ ዝገንሕ በቲ ምስ ልጓም ዝተለቆመ ምራን ወይ ገመድ እዩ። እዚ ዝግበር ነቲ ምራን ብየማን ወይ ብፀጋም ገፅ ስሕብ ወይ ስድድ እናበልካ እዩ። ብኸምዚ እቲ እንስሳ በቲ ዝድለይ ኣንፈት ይኸይድ። ብተወሳኺ፣ ብንእሽተይ በትሪ፣ ሽመል ወይ ተመሳሳላይ ነገር ሸጥ ምባል ልሙድ እዩ። ከከም ከባቢኡ እቲ እንስሳ ዝርድኦ ድምዒ ወይ ቃላት እናበልካ ምጉዓዝ እውን ኣሎ።

ምስቶም ካልኣት እንትነፃፀሩ፣ ኣግማል ክብድ ዝበለ ፆር ይሸከሙ። ብተወሳኺ፣ ፃምእን ጥምየትን ተፃዊሮም ነዊሕ መንገዲ ይጐዓዙ። ንኣብነት፣ ጥንታዊ ታሪኽ ከባቢና ከምዝሕብሮ ንግስቲ ሳባ ካብ ኣኸሱም ናብ ንጉስ ሰለሞን እንትትጐዓዝ ኣግማል ብምጥቃም እዩ። ኣብቲ እዋን ከም ስኒ ሓርማዝ ዝበለ ህያብ ብኣግማል ኣፅዒና ብምውሳድ ዝሃበት ምዃና ይዝንተው።

ሎሚ እውን ከም ቀደም ኣብ ትግራይን ዓፋርን ዘለዉ ሓደሓደ ሰባት ካብ ዳሉል ጨው ንምጉዕዓዝ ኣግማል ይጥቀሙ። እዞም እንስሳት ዕንፀይትን ፈሓምን ናብ ዕዳጋ ንምቕራብ እውን ይጥቀሙ እዮም። እዞም እንስሳት ዝምረፁ ክልተ ሰለስተ ኣኢዱግ ዝሸከመኡ ብሓደ ግዜ ስለዘልዕሉዎ ጥራይ ኣይኮነን። እቲ ምኽንያት ካብ ርሑቕ ቦታታት ብዘይ ፀገም ለይትን ቀትርን ምጉዓዝ ስለዝኸሉ እዩ።

ብኻሊኡ ወገን፣ ኣብ ማሕበራዊ ጉዳያት ኣፍራስን ኣብቕልትን ብምምልኻዕ ምቕራብ ከም ክብሪ ይረኣ እዩ። ንኣብንት፣ ኣብ እዋን መርዓ፣ መርዓዊ ናብ እንዳ ጓል ዝኸይድ ብዘተመላኸዐ ፈረስ ምስ ንዑኡ ዝዕጅብ ወራድ መርዓ እዩ። እቲ ወራድ መርዓ ነታ መርዓት ምስ መርዓዊ ናብ እንዳ ወዲ ዝወስድ እውን ብዝተሸላለመ ፈረስ ወይ በቕሊ እዩ። ድሕሪ ሕፃኖት ናብ ወለዳ እንትትምለስ እውን ብባህላዊ መንገዲ ይትግበር።

ኣብ ሓደሓደ ከባብታት ዝተመላኸው ኣፍራስ ኣብ ስነ ስርዓት ቀብሪ ፍሉጣት ሰባት ክዕጅቡ ይግበር እዩ። እዚ ዝግበር፣ እቶም ስነ ስርዓት ዝካየዱሎም ሰባት ኣብቲ ቦታ ብዝነበሮም ስም እዩ። ንኣብነት፣ ስሙይ ሽማግለ ዓዲ እንተነይሩ እቲ ዓጅብ ይግበር እዩ። ኣብ ሓለዋ ሃገር፣ ምምሕዳርን ካልኦት ዓበይቲ ዋኒናትን ልዑል ግደ ንዝነበሮም ሰባት እንትሞቱ እውን ብኣፍራስ ይዕጅቡ።

ብኣፍራስ ስነ ስርዓት ምድማቕ ኣብ ህዝባዊ ወይ ሃገራዊ በዓላት ይዝውተር እዩ። ንኣብነት፣ ከም በዓል ዓወት ዓድዋን ዓሰርተ ሓደ ለካቲትን ዝበሉ እንትኸበሩ ብሸሉማት ኣፍራስ ይደምቁ እዮም። እዞም በዓላት ዝኸበሩ ምእንተ ጅግንነት ቀዳሞት ወለድን ነፃነት ሃገርን እዮም። እቶም ኣፍራስ ዝቐርቡ ኣብቶም ዝተኸየዱ ቃልስታት ዝነበሮም ግደ ንምዝካር እውን ክኸውን ይኸእል። እቶም እንስሳትን ሰባትን ኣብ ሓደ ዓውዲ ስለዝውዕሉ ዝገርም ኣይኮነን።

ብባህላዊ መጓዳዝያ ብዙሕ ነገር ብቕልጡፍ ምጉዕዳዝ ኣይከኣልን።
ሓደሓደ ሰባት ዝኾነ ዓይነት መጓዳዝያ ካብ ዘይምጥቃም ወይ ብእግሪ
ካብ ምጉዕዳዝ ይሕሹ ይብሉ። ኣብ ኣፀገምቲ ቦታታት እንስሳ ዘቤት
ብፍላይ ኣቑሑ ወይ ድማ ንብረት ንምጉዕዳዝ ኣዝዮም ኣገደስቲ
እዮም። ንሰብ ግና መድከም ጥራይ እንተይኮነስ ኣይምቹውን ምባል
ይቐልል።

ካሊእ ፀገም ባህላዊ መጓዳዝያ እንስሳት ምስ ምዃኖም ዝኣርጉ፣
ዝደኽሙን ዝሓሙን ምዃኖም እዩ። ከምዚ ዓይነት ፀገማት
እንትህልዉ ነቶም እንስሳት ብዘይ ስኽፍታ ወይ ብደምቢ ምጥቃም
ይኸብድ። ፅቡቕነቱ ተመሳሳላይ ግልጋሎት ከህቡ ዝኸእሉ ዝትክኡ
ምዃኖም እዩ። እቶም ዓበይቲ ምድካም እንትጅምሩ ነቶም
ዝተክኡዎም ምጥቃም ይከኣል። ብተወሳኺ፣ እቶም እንስሳት ብዝበለፀ
ከገልግሉ ብዙሕ ወፃኢ ዘይሓትት ከም ሳዕሪ ዝበለ ቀለብ ምቕራብ
ይከኣል።

ከምቲ ልዕል ኢሉ ዝተገለፀ ባህላዊ መጓዳዝያ ብዙሕ ውስኑነት ኣለዎም። እንተኾነ ግና ኣብ ብዙሓት ቦታታት ሰብን ንብረትን ኣብ ምጉዕዳዝ ዓብዪ ቦታ ኣለዎም። ብዓይኒ ቁጠባ እንተረኣዩ እውን ንምውናኖም ኮነ ብኣኣቶም ንምንቅስቃስ ብዙሕ ገንዘብን ጥሪትን ኣይሓቱን። ብተወሳኺ፣ ብዘይካ እቲ ብኣኣቶም ዝጉተት ካሩሳ፣ ባህላዊ መጓዳዝያ ንምጥቃም ፍሉይ መንገዲ ምስራሕ ኣየደልን።

እቲ ካሊእ ረብሓ እንስሳት ብቐሊሉ ዝልመዱን ከም ኣባላት ስድራ ሓልዮትን ፍቕርን ዘድልዮምን ምዃኖም እዩ። ካብኣቶም ዝርከብ ግብረ መልሲ እውን ዘይተዛረቡ ኣየብልን። ብተወሳኺ፣ እዚ ዝበሃል ሓደጋ ኣየስዕቡን። ብኣጋጣሚ እንተተኸሲቱ እውን እቲ ክኸሰት ዝኸእል ሓደጋ ወይ ጉድኣት ካብኣቶምን ካብቲ ዝሸከሙዎን ንብረትን ሰብን ካሊእ ብዙሕ ኣይልክምን። ካሊእ ኣዝዩ ኣገዳሲ ረብሓ እቶም እንስሳት ድማ ከባቢ ኣየር ዘይብክሉ ምዃኖም እዩ።



ዘበናዊ መጓዣዘያ

ከምቲ ዝተጠቐሰ፡ ዘበናዊ መጓዣዘያ ዝበሃሉ ስራሕ ሰብ እዮም።
ንኡብነት፡ መኪና፡ ኣውሮፕላን፡ ባቡር፡ ጀልባ፡ ብሽክለታ፡ መርከብ፡
ወዘተ. ይጥቀሱ። እዞም ኣብነታት ብኣፈሽኡ ዝበሃሉ እምበር
ዝተፈላለዩ መጠንን ረብሓን ዘለዎም ብዙሓት ዓይነት መካይን፡
ኣውሮፕላን፡ ወዘተ. ኣለዉ። ንኡብነት፡ መካይን ዝበሃሉ ናይ ገዛ፡ ናይ
ህዝቢ፡ ናይ ፅዕነት፡ ወዘተ. ክኾኑ ይኽእሉ።

ዘበናዊ መጓዳዝያ ንምስረሐን ኮነ ንምጥቃም ዕሙቕ ዝበለ ፍልጠትን ስልጠናን የድልይ። እቶም መጓዳዝያ ንዓኣቶም ተባሂሉ ብዝተሰርሐ መንገዲ ወይ ሃዲድ ወይ ድማ ዝተመረፀ መስመር ይኸዱ። እቲ ስልጠና ኣብ ፍልጠት እቶም ዝተፈላለዩ ኣካላት እቶም መጓዳዝያ፣ ምግናሕን ተዛመድቲ ሕግታትን የድህብ። ንኣብነት፣ በየናይ መንግዲ፣ ብምንታይ ናህሪ፣ ወዘተ. ከምዝኸየድ ምፍላጥ የድልይ።

ዘበናዊ መጓዳዝያ ዘበናዊ ይኹኑ ደኣ እምበር ሓደሓደ ፀገማት ኣለዎም። ቅድሚኡ ኹሉ ምስ ባህላዊ መጓዳዝያ እንትነፃፀሩ ንምውናን ኮነ ንምጉዕዓዝ ክባራት እዮም። ብተወሳኺ፣ ካብኦም ዝወፅእ ትኪ ከባቢ ኣየር ዝብክል ምዃኑ እዩ። እቲ ሳልሳይ ድማ ምስቶም ሓሓሊፎም ዝኸሰቱ ኣዝዮም ዘሕዝኑ ሓደጋታት ዝተሓሓዝ እዩ። ቅድሚኡ ምጅማር ጉዕዞን ኣብቲ እዋንን ብዝግበሩ ጥንቃቄታት ሓደጋ ምንካይ ይከኣል። እዚ ኹሉ ተገይሩ ግና ኣዝዮም ዘስካክሉ ሓደጋታት ይኸሰቱ እዮም።

እቶም ዝተጠቐሱ ፀገማት ከምዘለዉ ኮይኖም እቶም ኣንፃራዊ ረብሓታት ዘበናዊ መጓዓዝያ ኣዝዮም ብዙሓት እዮም። ቅድሚ ኹሉ ብዙሕ ሰብን ንብረትን እሞ ድማ ብቕልጡፍ ካብ ቦታ ናብ ቦታ ንምጉዕዓዝ ምቹዋት እዮም። እዚ ድማ ሰባት ብቕልጡፍ ዋኒኖም ክትግብሩ ስለዝሕግዝ ዓብዪ መኽሰብ እዩ። በዚ ምክንያት፣ እዞም ረብሓታት ርእይኻ እቲ ዝኸፈል ዋጋ ይንእስ እምበር ይበዝሕ እዩ ኣየብልን።

ዘበናዊ መጓዓዝያ ምቹዋት ስለዝኾኑ ብዙሕ እንተይተፈለጠካ ኣብ ዝደለይ ቦታ ምብፃሕ ይከኣል። ኣብ ዝምቹው ኮፍ መበሊ ኮይንካ ስለዝኸየድ፣ ተጐዓዝቲ ንቕሩ፣ ደሮናን ሃሩርን ኣይቃልዑን። ከም ኣውሮፕላን መርከብን ዝበሉ ድማ መዕርፍን መዘናግዕን ስለዘለዎም ኣዝዮም ምቹዋት እዮም። እናተበልዐ፣ እናተሰተየን እናተደቀሰን ስለዝኸየድ ድኻም ዝበሃል ብዙሕ ኣይፍለጥን።

መጠቻ ስሌት:-

ብሓፈሻ ሰባት ንባዕልቶምን ንብረቶምን ንምጉዕዓዝ ባህላውን
ዘበናውን መጓዓዝያ ይጠቀሙ። እቲ ሓደ ዓይነት ካብቲ ካሊእ
ንኽምረፅ ዝገብሩ ዝተፈላለዩ ምኽንያታት ኣለዉ። ኣብቲ ናይ
መጀመርያ ዓይነት መጓዓዝያ ዝጥመሩ ንዘበናት ዝፀንሑ እዮም።
እዚአም ምቹው መንገድታት ኣብ ዘይብሎም ከባብታት ብንኡስ
ቁጠባዊ ዓቕሚ ይዝውተሩ። እቶም ኣብቲ ዳሕራዊ ዝጠቓለሉ ግና
ክባር ኮይኖም ብኣንፃር ምቹት፣ ግዜ፣ ርሕቕትን መጠን ሽኽምን
ኣዝዮም ዝሓሹን ተመረፅትን እዮም።

ነዞም ዝስዕቡ ሕቶታት መልሱ:-

1. እቶም ክልተ ዓይነት መጓዓዝያ እንታይ እንታይ ይበሃሉ?
2. ካብ ክልቲኦም ዓይነት መጓዓዝያ ኣየንኡ ይምረፅ?
3. ደቂ ሰብ እንስሳ ዘቤት ንሸኪሚ ምጥቃሞም ትኽክል ድዩ? ንምንታይ?

